

# سیاحت کی وزارت کی 'ایک وراثت کو گود لیجے' اسکیم کے تحت 14 یادگاری عمارتوں کیلئے سات منتخب کمپنیوں کو اجازت نامہ دیے گئے

Posted On: 26 OCT 2017 11:42AM by PIB Delhi

نئی دہلی- 26 اکتوبر۔ سیاحت کی وزارت کی 'ایک وراثت کو گود لیجے' اسکیم کے تحت 14 یادگاری عمارتوں کیلئے سات منتخب کمپنیوں کو اجازت نامے دیے گئے ہیں ، یہ اجازت نامے نئی دہلی میں کل راج پتہ کے احاطے میں منعقدہ 'پریٹن پرو' کی اختتامی تقریب میں پیش کیے گئے۔ ان کمپنیوں کو یادگاری مقامات کے دوست "مونومنٹ متراز" کہا گیا ہے، جو اپنی سی ایس آر سرگرمیوں کی وجہ سے قابل فخر ہیں۔

بین وزارتی اور سائٹ اور مستقبل کے خاکے سے متعلق کمیٹی کے ارکان نے اس ابتدائی مرحلے میں اچھی ساکھ والی تنظیموں کی طرف سے ملنے والے مثبت ردعمل کو سراہا۔ اس سلسلے میں 57 جوابات ملے ہیں اور 14 یادگاری عمارتوں کو دلچسپی کے اظہار سے متعلق 7 خطوط کے ذریعے گود لیا گیا ہے۔ تفصیلی جانچ پڑتال کے بعد میزبانی کی صنعت سے سفر اور بینکنگ صنعت تک مندرجہ ذیل کمپنیوں کو مونومنٹ متراز کے لئے حتمی طور پر چنا گیا ہے۔

- 1 **ایس بی آئی فاؤنڈیشن** کو دہلی کے جنتر منتر کو گود لینے کے لئے چنا گیا ہے۔
- 2 **ٹی کے انٹرنیشنل لمیٹیڈ** کو کونارک سن ٹمپل اور بھوبھیشور میں راجا رانی ٹمپل کو گود لینے کیلئے چنا گیا ہے۔
- 3 **یاترا آن لائن برائیویٹ لمیٹیڈ** کو کرناٹک میں ہمپی ، جموں و کشمیر میں لیہ پلیمس، دہلی میں قطب مینار اور مہاراشٹر میں اجنتا گھاؤں کو گود لینے کے لئے چنا گیا ہے۔
- 4 **ٹریول کارپوریشن آف انڈیا لمیٹیڈ** کو کوچی میں مٹن چیری پلیس میوزیم اور دہلی میں صفدر جنگ مدرسے کو گود لینے کیلئے چنا گیا ہے۔
- 5 **ایڈوینچر ٹور آپریٹر ایسوسی ایشن آف انڈیا** کو گنگوتری ٹمپل علاقہ اور گومکھ کا راستہ ، ماؤنٹ اسٹاک کانگری، لداخ و جموں و کشمیر کو گود لینے کیلئے چنا گیا ہے۔
- 6 **اسپیشل بولی ڈیز ٹریول برائیویٹ لمیٹیڈ (اور) روٹری کلب آف انڈیا** کو دہلی کی اگرسین کی باؤلی کو گود لینے کے لئے چنا گیا ہے۔
- 7 **این بی سی سی** کو دہلی کے پرانے قلعے کو گود لینے کیلئے چنا گیا ہے۔

وزارت سیاحت کی 'ایک وراثت کو گود لیجے' اسکیم 27 ستمبر 2017 کو عالمی یوم سیاحت کے موقع پر صدر جمہوریہ ہند نے شروع کیا تھا۔ لہذا سیاحت کی وزارت نے نجی شعبے کی کمپنیوں ، سرکاری شعبے کی کمپنیوں اور کارپوریٹ افراد کو دعوت دی تھی کہ وہ ان مقامات کو گود لیں اور اپنی وراثت اور سیاحت کو تحفظ اور ترقی کے ذریعے مزید دیرپا بنانے کیلئے ذمہ داری قبول کریں۔ یہ اسکیم سیاحت کی وزارت کی اپنی نوعیت کی ایک کوشش ہے جو ثقافت کی وزارت اور بھارت کے محکمہ آثار قدیمہ اے ایس آئی کے ساتھ ملکر کی جارہی ہے۔ اس اسکیم کے تحت پورے بھارت میں یادگاری مقامات ، وراثتی اور سیاحتی مقامات کو ترقی دینے اور سیاحوں کے لئے سازگار بنانے کی بات کہی گئی ہے تاکہ ان جگہوں کی سیاحت کی اہلیت اور ثقافتی اہمیت کو ایک منصوبہ بند اور مرحلے وار طریقے سے فروغ دیا جاسکے۔

بھارت پوری دنیا میں اپنی مالا مال اور گونا گوں ثقافت، نیز قدرتی وراثت کیلئے جانا جاتا ہے۔ 'ایک وراثت کو گود لیجے' اپنی دھڑلے ، اپنی پہچان پروجیکٹ 'سیاحت کی وزارت کی اپنی ہی نوعیت کی ایک کوشش ہے ، جس میں ثقافت کی وزارت اور بھارت کا محکمہ آثار قدیمہ اے ایس آئی بھی ساتھ دے رہے ہیں۔ اس پروجیکٹ کے تحت پورے بھارت میں یادگاری مقامات ، وراثتی اور سیاحتی مقامات کو ترقی دینے اور سیاحوں کے لئے سازگار بنانے کی بات کہی گئی ہے تاکہ ان جگہوں کی سیاحت کی اہلیت اور ثقافتی اہمیت کو ایک منصوبہ بند اور مرحلے وار طریقے سے فروغ دیا جاسکے۔

اس پروجیکٹ میں بنیادی طور پر عالمی معیار کے سیاحتی بنیادی ڈھانچے اور سہولیات کو ترقی اور اس کی دیکھ بھال کرنے پر توجہ دی گئی ہے جن میں بنیادی شہری سہولیات اور صفائی ستھرائی ، عوامی شکایات ، آسان رسائی ، محفوظ ماحول ، ان جگہوں پر روشنیاں نصب کیا جانا اور رات کے وقت بھی ان مقامات کو نظر آنے کیلئے جگمگاہٹ کا انتظام کرنا بھی شامل ہے تاکہ یہاں پر داخلی اور بیرونی دونوں طرح کے سیاح زیادہ سے زیادہ آسکیں۔

م ن- اس - ع ن

U-5350

(Release ID: 1507109) Visitor Counter : 3

